

IL-PROFETI: MIN KIENU

Il-kelma 'profeta' iggibilna f'moħħ-na bniedem li bid-dawl ta' Alla jagħraf x'għandu jgħri fiż-żmien li ġej. Tisma' min iġid: "Mela jien xi profeta biex inkun naf x'sa jkun?" jew inkella: "Anqas li kont profeta, ħsibtu jien li sa jkun hekk." U għalhekk il-profeti ta' żmien il-Liġi l-qadima minn għalina kienu nies imdawwlin minn Alla biex jagħharfu u jhabbru dak li kellu jgħri. Tassew li ħafna mill-profeti habbru dak li kellu xsir, imma l-profeti mhux dan kien xogħolhom. Mela x'kienu l-profeti? U kif tnisset it-tifsira li aħna nagħtu lil dil-kelma?

Biex nifhmu sewwa min kienu l-profeti u x'kienet il-hedma tagħhom fost il-poplu, jeħtieġ nifhmu sewwa l-istorja reliġjuża kollha tal-poplu ta' Israel jew tal-Lhud. Il-poplu ta' Israel fil-ħsieb ta' Alla kien il-poplu magħżul fost il-popli kollha biex iħejji t-triq tal-Messija mwieġhed lid-dinja. Il-mezzi li bihom il-poplu kellu jħejji t-triq lill-Messija kienu t-tweġmin f'Alla Wiehed u ħajja skond il-liġi ta' Alla. Izda l-poplu ta' Israel m'hux dejjem inqeda b'dawn il-mezzi. Imdawwar b'ħafna popli pagani li kellhom reliġjon li ma taqbel xejn mar-reliġjon tal-Lhud, reliġjon ta' ħafna allat u reliġjon li tagħti qima lill-allat b'għamil faħxi li joghġob lis-sensi tal-bniedem, il-poplu Lhudi bosta drabi telaq il-fidi u r-reliġjon ta' Alla Wiehed u mar jissahħam fir-reliġjon tal-pagani. U kif seta' l-Messija jtnissel minn poplu li ħahad ir-reliġjon vera u waqa' fid-dlam tal-paganeżimu?

Għalhekk kien hemm bżonn ta' xi hadd li jwissi l-poplu, jiftaħlu għaj-

nejh biex jara l-ħażen tiegħu u jerga' jaqbad it-triq it-tajba. U dawn kienu l-profeti; nies imħeggin bil-fidi f'Alla wiehed, nies li jgħixu skond il-liġi ta' Alla. B'nies bħal dawn inqeda Alla biex iqajjem il-poplu tiegħu mit-tajn tal-viżżju u mid-dlam tal-qima tal-allat. U l-profeti kienu jgħallmu, jwissu, jċanfru u jheddu bil-qawwa u bla biża' l-poplu u s-slaten, fit-toroq, fit-tempju u fil-palazz tas-slaten. U l-poplu kien jisma' u jindem, imma wara ftit kien jerga' jaqa' fl-istess dñubiet, u profeti oħra kienu jerggħu jidhru jgħallmu, jwissu, jċanfru, u jheddu.

Il-ħidma tal-profeti kienet ġlieda bla nifs mal-idolatrija: il-poplu ma jridx jinqata' għal kollox mid-drawwiet tal-idolatrija u l-profeti ma jridu jaraw l-ebda sinjal ta' idolatrija. Naraw ftit l-istorja tal-profeta Elija biex nifhmu ftit x'kien ix-xogħol tal-profeti. Il-poplu jitbandal bejn Alla veru u l-allat ħżiena, jżomm ma wiehed u ma jridx jitlaq l-oħrajn. Elija ma jiflaħx aktar. "Jew Alla tagħna jew l-allat" kien iġhidilhom, "Alla u l-allat ma jistax ikun; dak li hu veru żommu miegħu." Miraklu wera min kien Alla veru; il-poplu ra, beża' u emmen, u Elija fit-telfa ġiegħel li jinqatlu l-profeti kollha ħżiena, u mbagħad kellu jħrab għax ir-regina, li kienet devota tal-allat, riedet toqtlu.

U x'baqa ma għamlulux il-profeta Geremija talli kien irid jiftaħ għajnejn il-poplu għall-ġid? U profeti oħra kienu magħluqin il-ħabs, imsawwtin, maqtulin għax it-tagħlim tagħhom ma kienx joghġob lill-poplu u lis-slaten.

Il-profeti ma kenux bil-fors nies tal-iskola u anqas ma kienu jiehdu l-uffieju ta' profeta mir-razza jew min rajhom. Kienu magħżul'in minn Alla u Alla kien jagħżel 'il min irid, imma dejjem wiehed qawwi fil-fidi tiegħu u li jgħix skond il-ligi ta' Alla. Is-setgħa tal-profeti kienet setgħa mogħt'ja lilu minn Alla nnifsu, u għalhekk il-profeti kienu jidhru quddiem kulhadd u jkellmu u jcanfru 'l kulhadd xorta waħda, slaten u poplu bla biża' ta' xejn.

Minn dan kollu naraw li l-profeti tal-Ligi l-Qadima ma kienu xejn nies li xogholhom kien x'għandu jgħri għada u pitgħada, għalkemm dan kienu jagħmluh ukoll. Il-profeti kienu nies li jkellmu l-poplu fl-isem ta' Alla, li jwasslu l-kelma ta' Alla lill-poplu, għalhekk il-profeti malli jibdew jtkellmu, l-ewwel kelma li kienu jgħidu kienet tkun din: "Hekk ighid il-Mulej", jigifieri, dan

li sa ngħid gēj mill-Mulej, dan mhux k'iem tiegħi, imma kliem t'Alla. U dan jitwettaq minn kliem Alla stess.

Meta Alla baġhat 'il Mosè għand Fargħun, Mosè beża' u ma riedx imur beda jkewtel u jgħid li jtemtem u ma jafx jtkellem. Biex jagħmillu l-hila Alla qallu: "Ara jien għamiltek Alla ta' Fargħun, u Arun huk ikun il-profeta tiegħek. Inti qegħidlu f'fommu l-kliem li jien irridek tghid, u hu jkellem lil Fargħun" (Ez. 7, 1.2). Fi kliem iehor, Arun ikun il-profeta ta' Mosè għax jtkellem fl-isem ta' Mosè, ighid dak li jgħidlu Mosè. Mela jekk Alla nnifsu jgħidilna xi tfisser il-kelma 'profeta', hadd ma għandu d-dritt ibiddel dik it-tif-sira. Profeta hu dak li jgħarraf il-kelma ta' Alla lill-bnedmin, u l-kelma ta' Alla tista' tkun fuq iż-żmien l-imghoddi, fuq iż-żmien ta' issa u fuq iż-żmien li gēj.

P.P. SAYDON

~~IL-LAHHAM TA' QAJSARIJA~~

~~Wiehed Lhudi minn Lidda, darba dherlu Anġlu tas-sema u habbru li hu, wara mewtu, kien sa jkollu b'sieħbu lil Jusef, il-lahhām ta' Qajsarija. Dana Jusef kien magħruf bhala xerrej tal-qbiela, halliel u qar-rieq kemm jista' jkun. Għal hekk il-Lhudi qaddis ta' Lidda qal f'qalbu: "Għandi nkun jiena, mela, sejjer l-infern. Imma, għalli jista' jkun, halli mmur nara sewwa!"~~

~~Għal dan, għodwa waħda, telaq minn Lidda u mar Qajsarija, biex isib u jkellem lil dan Jusef. Sābu, u sab li ma kienx għadu jixtri u jbiegħ il-qbiela. U kif kienu jithadtu, Jusef qallu dil-grajja: "Darba, meta kont għadni nixtri kull ma kien jigi għal idejja, wasal għen, mgħobbi bil-gid, f'Qajsarija. Xtrajt kull ma kien~~

~~fih u saqsejt lil sidu kellux x'ibiegħli xi haġa oħra. Wogibni li kellu, imma dak li kellu kien irid ibiegħu f'marsa oħra. Saqsejtu x'kien dak li kellu, u kemm kien jiswa, u hu wogibni: "Jekk trid tixtrih, ixtrih bla ma tarah; u rrid tiegħu erba' mitt deħba, jekk ma tridx, xejn ma ġara. Inbiegħu f'marsa oħra".~~

~~Meta smajt dal-kliem, fhimt li fil-maħzen tal-ġifen kellu l-lsiera. Għal hekk tajtu l-flus li talab bla ma qagħadt niġġebbed miegħu. Hu faħli l-maħzen u ħarigħi minn hemm mitejn ilsir, li hadthom dāri, ħsilt-hom u biddiltihom, tamithom u szejthom, u bghatthom darhom. U hekk il-Lhudi ta' Lidda għaraf kemm k'enet haġa għal qalb Alla li tagħmel il-gid lill-ghajrek.~~